

करधनी थाने में पार्षदों और एसएचओ के बीच धक्का-मुक्की

सफाई ठेकेदार द्वारा वार्ड 47 में नये कचरा डिपो बनाने और मारपीट का परिवाद लेकर पहुंचे थे पार्षद विकास बरेठ व समर्थक

जयपुर (कासं)। राजधानी के करधनी थाने में गुरुवार दोपहर पार्षदों और थाना इंचार्ज के बीच जमकर धक्का-मुक्की हुई। पार्षदों का आरोप है कि सफाई ठेकेदार के खिलाफ शिकायत दर्ज करने के बजाय थाना इंचार्ज बनवारी लाल मीणा ने 10 से ज्यादा पार्षदों को धक्के देकर थाना परिसर से बाहर निकाल दिया।



करधनी थाने के गेट पर पार्षद विकास बरेठ और उनके समर्थकों ने धरना देकर विरोध जताया।

उधर थानाधिकारी बनवारीलाल का कहना है कि पार्षद और उनके समर्थक थाने का गेट रोककर बैठ गये थे, मैं बाहर से वापस थाने लौटा तो करीब 50 से ज्यादा लोग थाने का गेट रोककर बैठे थे। मैंने सभी लोगों से ऑफिस में बैठकर परिवाद देने का आग्रह किया था। इस पर वे नाराज हो गए और पुलिसकर्मियों से अभद्रता की। इसके बावजूद हमने समझाइश कर मामला शांत कराया है। सफाई ठेकेदार और पार्षद विकास बरेठ के बीच पिछले 2 दिन से 206 बीघा जमीन पर कचरा डिपो बनाने को लेकर तनावनी चल रही थी। दोनों पक्षों के बीच मारपीट की घटना भी हुई थी। उधर थाने में पुलिसकर्मियों और पार्षदों के झगड़े की सूचना पाकर डिप्टी एसपी ने मौके पर पहुंचकर पार्षदों से समझाइश की और मामला शांत कराया। हालांकि बाद में विकास बरेठ ने सफाई ठेकेदार और उसके

लोगों से खुद व परिवार की जान को खतरा बताते हुए थाने में परिवाद दिया है। जिसे लेकर पुलिस ने जांच शुरू कर दी है। ग्रेटर निगम के वार्ड 47 के पार्षद विकास बरेठ ने बताया कि कुछ दिन पहले एक नये ठेकेदार ने सफाई का ठेका लिया। उस ठेकेदार ने वार्ड में नये कचरा डिपो बनाने शुरू कर दिए। इसका जब मैंने विरोध किया तो उसने मुझे धमकाया। अगले दिन 8-10 लोगों के जरिए मुझे धमकी दिलाई। इस पर मैंने करधनी थाने में फोन कर शिकायत दी तो मेरी कोई सुनवाई नहीं हुई। गुरुवार दोपहर को जब मेरे एक प्रतिनिधि को मैंने शिकायत दर्ज करवाने थाने भेजा तो मुझे पता चला जो लोग मुझे धमकाने आए थे। वह थाने में बैठे हैं और मेरे खिलाफ

बूटा मारपीट का मुकदमा दर्ज कराया रहे है। प्रदर्शन में मौजूद वार्ड 42 पार्षद वीरेंद्र सिंह ने बताया कि पार्षद विकास बरेठ के कहने पर जब हम थाने पहुंचे तो वहां हमारी किसी पुलिसकर्मी ने सुनवाई नहीं की। करीब एक घंटे तक हम थाने के बाहर बैठे रहे। तभी थाना इंचार्ज बनवारी लाल आए और वे भी हमारी बात और शिकायत सुनने के बजाए

■ थाने के गेट पर धरना दे रहे पार्षदों को थाना इंचार्ज बनवारीलाल ने टोका तो दोनों पक्षों में तनावनी हो गई और नौबत हाथापाई तक जा पहुंची

■ सफाई ठेकेदार और पार्षद विकास बरेठ के बीच पिछले 2 दिन से 206 बीघा जमीन पर कचरा डिपो बनाने को लेकर तनावनी थी, दोनों पक्षों में मारपीट तक हुई थी : बनवारीलाल

हम पर ही चिल्लाने लगे और हमें थाने से धक्का देकर भगाने लगे। थाना इंचार्ज ने हमारे साथ बैठे बुजुर्ग पार्षद सुमेर सिंह जोधा का कॉलर पकड़कर उन्हें धक्का दिया। इस पर दोनों पक्षों में धक्का-मुक्की हुई। इस बीच थाने के दूसरे स्टाफ ने बीच-बचाव भी किया, लेकिन इंचार्ज ने किसी की नहीं सुनी। बाद में मामला बढ़ता देखकर डीवाई एसपी मौके पर पहुंचे और समझाइश कर मामला शांत कराया।

लीवर की गांठ का सफल ऑपरेशन

जयपुर। गणगौरी बाजार स्थित राजकीय पंडिल दीनदयाल उपाध्याय अस्पताल में गुरुवार को एक मरीज का लीवर हाइड्रोटेड सिस्ट का सफल ऑपरेशन किया गया। डॉक्टरों ने बताया कि 60 वर्षीय महिला के पेट में काफी समय से दर्द था।

डॉक्टरों की जांच में पाया गया कि लीवर के बाये हिस्से में 10 सेमी की बड़ी गांठ है। जिसके कारण खाने के नली और आमाशय प्रभावित हो रहे थे। मरीज को खाने में व सांस लेने में दिक्कत थी। अगर गांठ पेट में फट जाती तो मरीज की जान को खतरा हो सकता था। जिसके बाद ऑपरेशन का प्लान किया और दूरबीन से सफल ऑपरेशन किया गया। गनीमत ये रही कि ऑपरेशन के दौरान अतिरिक्त रक्तस्राव नहीं हुआ। जिसके बाद मेडिकल टीम ने राहत की सांस ली।

गांठ बड़ी होने से ऑपरेशन करना डॉक्टरों के लिए बड़ी चुनौती था। ऑपरेशन टीम में डॉ. मुकेश शर्मा, डॉ. संजय, डॉ. कमलेश अग्रवाल, एनेस्थेसियॉसिस्ट डॉ. वीणा, डॉ. रवि, डॉ. हर्ष तथा नर्सिंग स्टाफ से राकेश तथा मधेन्द्र टीम में शामिल रहे।

गोपालपुरा मोड पर बिग बाजार में बम की सूचना से हड़कंप मचा, माँकड़िल मालूम लगने पर लोगों ने राहत की सांस ली

बम निरोधक दस्ते ने करीब सवा घंटे में मॉल की पार्किंग में मिले डमी बम को डिफ्यूज किया

जयपुर (कासं)। टोंक रोड पर गोपालपुरा स्थित बिग बाजार में गुरुवार सुबह बम की सूचना पर आसपास के थानों का जान्ना, एटीएस, बम निरोधक दस्ता, डॉंग स्क्वायड और जिला प्रशासन की टीम मौके पर पहुंची।

■ माँकड़िल के दौरान गोपालपुरा बाइपास बना पुलिस छावनी, दहशत में रहे आसपास के लोग

टीमों ने सर्च में सवा घंटे में मॉल की पार्किंग में मिले डमी बम को डिफ्यूज किया। बाद में मालूम चला कि यह माँकड़िल थी, तब जाकर स्थानीय लोगों और पुलिस-प्रशासन ने राहत ली। बजाज नगर एसएचओ शोशराम मीणा ने बताया कि गुरुवार दोपहर करीब 11:37 पर पुलिस कंट्रोल रूम को टोंक रोड पर बिग बाजार में बम लगे होने की सूचना मिली। बम की सूचना मिलते ही पुलिस और जिला प्रशासन के अफसरों को बताया गया। सूचना मिलने के महज कुछ ही मिनटों में (ईस्ट) डॉ. राजीव पचार सहित आसपास के थानों को जान्ना मौके पर पहुंचा। जिसने तुरंत बिग बाजार



बम निरोधक दस्ते ने गुरुवार को गोपालपुरा स्थित बिग बाजार में डमी बम को डिफ्यूज किया।

और आसपास के क्षेत्र को खाली करवाया। लोगों को बाहर निकालने के दौरान ही एटीएस, बम निरोधक दस्ता, डॉंग स्क्वायड और जिला प्रशासन की टीम भी मौके पर पहुंच गईं। टीमों ने रोड के दोनों तरफ के वाहनों और लोगों को आवाजाही रोकी। डॉंग स्क्वायड टीम की मदद से

बम की तलाश शुरू की गई। सर्च करने पर बम बिग बाजार की पार्किंग में मिला। बम निरोधक दस्ते ने बम को डिफ्यूज किया। सर्च से लेकर बम डिफ्यूज का ऑपरेशन करीब सवा घंटे तक चला। पार्किंग में मिले बम के डमी होने और माँकड़िल का पता चलने पर लोगों ने राहत की सांस ली।

बारिश से मानसरोवर में वी.टी.रोड चौराहे पर 10 फीट सड़क धंसी



जयपुर (कासं)। मानसून की हल्की सी बारिश ने गुरुवार शाम को मानसरोवर की सड़कों की पोल खोलकर रख दी है। न्यू सांगानेर रोड स्थित वी.टी. रोड चौराहे पर तेज धमके के साथ सड़क धंस गई। इससे सड़क में करीब 10 फीट गहरा और करीब 10 फीट चौड़ा गड्ढा हो गया। गनीमत रही कि हादसे के वक्त वहां से कोई वाहन नहीं गुजर रहा था, अन्यथा जानहानि हो सकती थी। उधर सड़क धंसने की सूचना

■ पार्षद भारती मुकेश लखन्या ने मौके पर पहुंचकर मिट्टी के कट्टे और बैरिकेट्स लगाकर क्षतिग्रस्त सड़क पर आवाजाही बंद कराई

पाकर वार्ड 75 की पार्षद भारती मुकेश लखन्या मौके पर पहुंची और जेडीए व नगर निगम प्रशासन से संपर्क कर

गड्ढे के चारों तरफ मिट्टी के कट्टे और बैरिकेट्स लगाकर रास्ता बंद कराया। पूर्व पार्षद मुकेश लखन्या ने बताया कि वी.टी.रोड पर पिछले दिनों भी बारिश के दौरान सड़क धंसने से बड़ा गड्ढा हुआ था। पिछली बार टेलीकॉम कंपनियों द्वारा डाली गई भूमिगत केबल्स के कारण सीवरेज लाइन जर्जर हुई थी। इस बार जहां सड़क धंसी है, वहां से बीसलपुर की पेयजल पाइपलाइन गुजर रही है, इसके बगल से भी केबल्स गुजर रही हैं।

विश्व शान्ति रैली जयपुर पहुंची

जयपुर (कासं)। पिक सिटी जयपुर में विश्व शान्तिरैली का फ्लैग-ऑफ का कार्यक्रम होटल क्लार्क्स आमरे में आयोजित किया गया, यह रैली 20 दिन में 5 राज्यों 3 केंद्र शासित प्रदेशों में होकर यह रैली जयपुर पहुंची। सुजन द स्याक जयपुर के प्रेसिडेंट राजेश नवलखा, सचिव राजीव बोगड, राजू मगोडीवाला, प्रमोद दरडा, संदीप नवलखा, राजीव निगोतिया ने शान्तिरैली को इस अभूतपूर्व कार्य के लिए एक प्रशस्ति पत्र भेंट किया। तथा इस संस्था के वाइस प्रेसिडेंट सुरेश दड्डु, राकेश गुप्ता, अजय पालेवा, राजीव सिंघवी भी इस कार्यक्रम में उपस्थित रहे और टीम का फ्लैग ऑफ करके उनको आगे की यात्रा के लिए शुभकामनाएं दीं। विश्व शांति के संदेश देने के लिए अहमदाबाद के गांधी आश्रम से 1 जुलाई को निकली रैली पारिकस्तान सीमा और चीन सीमा तक संदेश देते हुए 18 जुलाई को जयपुर पहुंची, सजन द स्याक के सदस्यों ने रैली के सभी सदस्यों को बधाई दीं साथ ही साथ उनके इस जज्बे के लिए उनका अभिवादन किया। इस मौके पर चाइल्ड वेलफेयर ट्रस्ट के मैनेजिंग ट्रस्टी बीएम सूद ने कहा कि इस रैली को शुरू करने का हमारा एकमात्र मकसद दुनिया में शांति क्रायम रखने का संदेश फैलाना है।

अध्यक्ष महेश शर्मा का स्वागत किया

जयपुर (कासं)। विभागीय समिति कोष एरा लेखा विभाग वित्त भवन के विभागीय अध्यक्ष निर्वाचित होने पर महेश शर्मा का बाह्य समाज राजस्थान की ओर से बुधवार को उनका अभिनंदन किया गया। सौकर डोड स्थित प्रधान कार्यालय पर ब्राह्मण समाज राजस्थान के प्रदेश अध्यक्ष अंबिका प्रकाश पाठक ने कवि शर्मा के कुशल नेतृत्व तथा दूरदर्शी निर्णय क्षमता के चलते विभागीय समिति के संगठन में उनकी मजबूत पकड़ रही है। पिछले कुछ वर्षों में ही शर्मा ने जो कुशल नेतृत्व देने वाले कर्मचारी नेता के रूप में उभरे हैं। उन्होंने शर्मा को साक्षा और शॉल ओढ़ाकर तथा श्रीफल देकर अभिनंदन किया। इस मौके पर प्रदेश उपाध्यक्ष शशिचंद शर्मा प्रदेश महामंत्री दामोदर प्रसाद शर्मा, प्रदेश संगठन मंत्री जमुनालाल शर्मा प्रदेश कोषाध्यक्ष गोवर्धन प्रसाद मौजूद थे।

राहुल, सोनिया गांधी को हाथ लगाया, तो मोदी-शाह को श्रीलंका के राष्ट्रपति की तरह भागना पड़ेगा : डोटासरा

जयपुर, (का.प्र.)। कांग्रेस अध्यक्ष सोनिया गांधी को ईडी ऑफिस बुलाकर पूछताछ के विरोध में राजस्थान प्रदेश कांग्रेस की ओर से जयपुर में ईडी दफ्तर के बाहर आयोजित विरोध प्रदर्शन में प्रदेश कांग्रेस अध्यक्ष गोविंद सिंह डोटासरा ने केंद्र सरकार को चैलेंज करते हुए कहा कि जिस दिन राहुल गांधी और सोनिया गांधी के हाथ लगाया, तो देश में ऐसा आक्रोश पैदा होगा कि मोदी शाह को श्रीलंका के राष्ट्रपति की तरह देखा डोडकर भागना पड़ेगा।

डोटासरा ने कहा कि हम लोग ईडी से डरने वाले नहीं हैं। मोदीजी, हम सावरकर नहीं हैं जो अंग्रेजों से डरकर माफी मांग लेंगे और पेंशन करा लेंगे। हम गांधीजी के अनुयायी हैं। पंडित



जयपुर में ईडी ऑफिस के बाहर विरोध प्रदर्शन कर रहे कांग्रेस कार्यकर्ताओं की पीसीसी अध्यक्ष गोविंद डोटासरा ने संबोधित किया। नेहरू 10-12 साल जेल में रहे, वे देश से धुलकर आते थे। हम उन्हीं के अनुयायी हैं। इस मौके पर मंत्री प्रताप सिंह

खाचरियावास ने कहा कि भाजपा झूठ की राजनीति करती है चाहे धार्मिक मामलों की बात हो या देश की जरूरतों से जुड़ी हुई बातें उन्होंने कहा कि नरेंद्र मोदी, चाजपेई, इंदिरा गांधी, नरसिम्हा राव जैसे प्रधानमंत्रियों से बहुत आगे निकल गए हैं और पहली बार ऐसा हो रहा है जब आम आदमी की जरूरत की चीजें आटा दाल दूध दही पर टेक्स लगाया गया है। इस मौके पर मंत्री डॉ बीडी कल्ला, हेमाराम चौधरी, गोविंद राम मेघवाल, महेंद्रजीत सिंह मालवीया, लालचंद कटारिया, अशोक चांदना, विधायक राकेश पारीक, गोपाल मीणा, खानु खान बुधवाली, ज्योति खंडेलवाल सहित कई नेता मौजूद थे।

बहू पर अपने पति का गला घोटकर मारने का आरोप

जयपुर (कासं)। सांगानेर इलाके में एक महिला ने प्रेमी के साथ मिलकर अपने पति की हत्या कर दी। दिन में झगड़े के बाद रात को गला घोटकर मार दिया। पति के सुसाइड करने की बताकर बेटे को लेकर अपने पीहर चली गईं। सांगानेर थाने में मृतक की मां ने हत्या का मामला दर्ज करवाया है।

पुलिस ने बताया कि तिरुपति बालाजी नगर सेक्टर-40 सांगानेर निवासी रूपा देवी (62) ने इस्तरागासा के जरिए मामला दर्ज कराया है। मंगोलपुरी नई दिल्ली की रहने वाली अपनी बहू सुनीता पर प्रेमी के साथ मिलकर बेटे अशोक की हत्या का आरोप लगाया है। मृतक अशोक (34) तिरुपति नगर में पत्नी सुनीता और बेटे समीर और अमित के साथ रहता था। वह प्राइवेट टेक्ससी कार चलाता था। 2 मई 2022 की रात करीब 10:30 बजे बेटे अशोक के फंदा लगाकर सुसाइड करने की सूचना दी गई थी। टॉक से जयपुर आकर रूपा देवी और परिवार ने बेटे के शव को संभाला। पत्नी सुनीता अपने बेटे अमित को लेकर दाह संस्कार से पहले ही अपने पीहर दिल्ली चली गईं। शक होने पर बहू के बारे में जानकारी की।

पता चला कि दोपहर 4 से 5 बजे के बीच में अशोक और सुनीता में झगड़ा हुआ था। बहू सुनीता जान से मारने की

■ वृद्धा ने सांगानेर थाने में दर्ज कराया हत्या का मुकदमा

■ पीड़िता का आरोप है कि प्रेमी से फोन पर करती थी बहू, पति की मौत को सुसाइड बताकर पीहर दिल्ली चली गईं

धमकी देकर घर से कहीं चली गईं। रात को बहू सुनीता अपने प्रेमी के साथ घर लौटी। बेटे अशोक की गला घोटकर हत्या कर दी। प्रेमी को वहां से भेजकर पति के सुसाइड करने का लोगों को बताया। पीड़िता का कहना है कि जिस प्रेमी के साथ मिलकर बेटे अशोक की हत्या की है। उसकी बहू घंटे अपने कमरे में बंद होकर उससे बातें करती रहती थीं। जिसकी कॉल रिकॉर्डिंग भी उसके पास है। उसका पौता समीर अपनी मां के साथ नहीं जाकर उसके पास ही है। पौते समीर को कॉल करके आए दिन धमकियां देती रहती है। कहती है कि तू मेरे पास आ जा। नहीं तो तुझे भी तेरे बाप की तरह जान से मारवा दूंगी। पुलिस ने इस्तरागासा के जरिए हत्या का मामला दर्ज कर जांच शुरू कर दी है।

हिस्ट्रीशीटर गिरफ्तार

जयपुर (कासं)। भांकरोटा थाना पुलिस ने पंजाब की कुख्यात गैंगों से संपर्क रखने वाले चरू के हमीरवास थाने के हिस्ट्रीशीटर को गिरफ्तार किया है।

पुलिस ने उसके कब्जे से एक पिस्टल सहित चार कारतूस जब्त किए हैं। आरोपित के खिलाफ कई थानों में गंभीर आपराधिक वारदातों के प्रकरण दर्ज हैं।

पुलिस ने उसके कब्जे से एक पिस्टल सहित चार कारतूस जब्त किए हैं। आरोपित के खिलाफ कई थानों में गंभीर आपराधिक वारदातों के प्रकरण दर्ज हैं।

भांकरोटा थाना पुलिस ने बताया कि आरोपित की हरियाणा, दिल्ली, पंजाब की कई कुख्यात गैंगों से गहरा संपर्क है और पहले भी हत्या के अपराध में जेल जा चुका है। विरोधी गैंगों से चल रही रॉशिश के कारण हथियार उसने खरीदा था। डीसीपी (वेस्ट) बंदिता राणा ने बताया आरोपित देवेन्द्र सिंह (36) निवासी राजगढ़ जिला चुरू हाल जयसिंहपुर भांकरोटा को जयसिंह पुरा रोड पर नाकाबंदी के दौरान गिरफ्तार किया गया है।

आरोपित चुरू जिले के हमीरवास थाने का हिस्ट्रीशीटर है, जिसके खिलाफ अनेक थानों में कई मामले दर्ज हैं। पिलानी थाने के एक प्रकरण में वह फरार चल रहा है।

सार-समाचार बच्चों को निःशुल्क स्टेशनरी बांटी



जयपुर (कासं)। व्यास सेवा संस्थान की ओर से स्वर्गीय इंदु व्यास की स्मृति में 20 जुलाई से शालाओं में निःशुल्क स्टेशनरी वितरण शुरू हुआ। राजकीय उच्च प्राथमिक विद्यालय चौमू और माइल स्टोन स्पेशल स्कूल (मंदबुड़ि) बिजरी मार्ग बेनाड रोड जयपुर में बच्चों को करीब 300 बच्चों को उनके कोर्स के अनुरूप कापियां, पेन-सिलसिल, रबर शॉप, वेपर्स, चॉकलेट और केलें बांटे। कार्यक्रम में राजस्थान विप्र कल्याण बोर्ड की उपाध्यक्ष मंजू शर्मा, प्रमुख समाजसेवी निर्मल जैन, सेवानिवृत्त बीईओ सुभाष चंद्र शा, समाजसेवी कमल शर्मा व अन्य लोग मौजूद थे। संस्थान के सचिव नरेंद्र व्यास ने सभी का आभार व्यक्त किया और बताया कि इस वर्ष करीब 10 हजार बच्चों को निःशुल्क स्टेशनरी बांटने का लक्ष्य रखा है, जिसे पूरा करने में हमारी टीम जुटेगी।

हैलसियाँ-ईलीट मशीन बीएमसीएचआरसी में



जयपुर (कासं)। कैंसर रोगियों को अब प्रदेश में भी रेडियेशन थैरेपी की आधुनिकतम मशीन हैलसियाँ-ईलीट लीनियर एक्सिलरेटर से उपचार उपलब्ध हो पाएगा। प्रदेश की पहली हैलसियाँ-ईलीट भावना महावीर कैंसर चिकित्सालय एवं रिसर्च सेंटर स्थापित हुई। कैंसर रोग के उपचार में महत्वपूर्ण चिकित्सा प्रयत्न मानी जाने वाली रेडियेशन थैरेपी की इस मशीन में ग्रेन्टी स्पीड 4आरपीएम होने की वजह से रेडियेशन 15 मिनट के बजाय 3 मिनट में दिया जाएगा। इस वजह से कैंसर रोगी, खासतौर पर बुजुर्ग एवं बच्चों के लिए यह थैरेपी पहले से भी ज्यादा आरामदेह होगी। चिकित्सालय के रेडियेशन थैरेपी विभागाध्यक्ष डॉ. निधि पाटनी ने बताया कि चिकित्सालय में यह चौथी लिनियर एक्सिलरेटर है। यह उच्च शक्ति मशीन रेपिड आर्क एवं आईजीआरटी जैसा उपचार करने में सहायक है। उद्घाटन के दौरान चिकित्सालय के अध्यक्ष नवलखा कोटारी ने बताया कि इस मशीन की क्षमता अधिक होने के कारण रोगियों को उपचार के लिए प्रतीक्षा नहीं करनी पड़ेगी। इस मौके पर वरिष्ठ उपाध्यक्ष अंबिका कोटारी, प्रबंधन्यासी विमलचंद्र सुराणा, कोषाध्यक्ष डॉ प्रमोद लोढा, अधिशासी निदेशक मेजर जनरल एससी थारु, रेडियेशन थैरेपी सहित अन्य विभाग के चिकित्सक भी मौजूद थे।

डीएमपीएल में सुरों की जंग होगी

जयपुर। डीएमपीएल टीम ऑक्सन, पोस्टर व टॉपी विमोचन सहित गत एक माह से चल रहे आयोजन व तैयारियां शुक्रवार को अपने पहले पड़ाव पर पहुंच जागीं, जब जयपुर के डॉक्टर्स की गायन प्रतियोगिता डीएमपीएल का आगाज होगा। लीग चैम्पियन डॉ. संजीव गुप्ता ने बताया कि कल होने वाले उद्घाटन समारोह में मुख्य अतिथि हाऊसिंग बोर्ड कमिश्नर पवन अरोड़ा होगा। लीग को ऑर्डिनेटर डॉ. हर्षुल टॉक ने बताया कि 22 से 24 जुलाई तक चलने वाली इस प्रतियोगिता में आर्थोस्कोपी एंड स्पोर्ट्स इंजरी सेंटर को- स्पॉन्सर है जबकि दूध-सेवियर, शुभिका इन्वेस्टमेंट, श्री आश्रम मेमोरियल नवजीवन हॉस्पिटल एवं रेडियो इस आयोजन के पार्टनर हैं। प्रतियोगिता में 8 फ्रेंचाइजी-हॉस्पिटल अपनी-अपनी टीमों के साथ टॉपी जीतने की दवावेदारी पेश कर रहे हैं।

पुरानी पेंशन व पदनाम परिवर्तन पर चर्चा

जयपुर (कासं)। उर्जा सचिव भास्कर ए. सावंत साहब के निर्देश पर गुरुवार को विद्युत भवन में मुख्य कार्मिक अधिकारी राकेश शर्मा की अध्यक्षता में राजस्थान विद्युत श्रमिक महासंघ की 64वां बैठक हुई। जिसमें मुख्य कार्मिक अधिकारी जयपुर डिस्कॉम, मुख्य कार्मिक अधिकारी उत्पदान में मुख्य कार्मिक अधिकारी प्रसारण निगम तथा राजस्थान विद्युत श्रमिक महासंघ का प्रतिनिधि मंडल मौजूद रहा। बैठक में पुरानी पेंशन को लागू कराने के लिए सरकार को एजेंडा सरकार को भेजने समेत 28 सूत्री मांग पत्र पर विस्तृत चर्चा हुई।

प्रताप नगर में पौधारोपण किया

जयपुर। मानव उत्थान सेवा समिति वृक्षारोपण अभियान के अंतर्गत गुरुवार को परमहंस धाम आश्रम प्रभारी महात्मा शाकम्बरी बाईजी व महात्मा रक्षितानंद के दिशा निर्देशन में पौधारोपण अभियान का आयोजन श्री राम धाम मंदिर प्रतापनगर में किया गया। समिति मीडिया प्रभारी रमेश सेनी ने बताया कि मानव उत्थान सेवा समिति द्वारा आज करीब 500 पौधे वितरित कर रोपे गए। पौधारोपण कार्यक्रम में सहित सदस्य मानव सेवादाल, युथ टीम सदस्यों व क्षेत्रीय लोगों ने सहयोग किया। सभी ने पर्यावरण सुर्क्षा की शपथ ली।